

சென்னை நகர செய்தி

City News

தபாற்பெட்டி இல. 77

யாழ்ப்பாணம்

தொலைபேசி: 33232

கௌரவ ஆசிரியர்: திரு. க. சி. குலரத்தினம் ★ மார்கழி 1990 ★ இதழ் 180


அந்த அடிச்சுவட்டை அழிக்க முடியாது

ஆவணி என்றால் ஆனந்த குமாரசுவாமி, புரட்டாதி என்றால் சுப்பிரமணிய பாரதியார், ஐப்பசி என்றால் மகாத்மா காந்தியடிகள், கார்த்திகை என்றால் சேர் பொன். இராமநாதன், மார்கழி என்றால், ஆறுமுக நாவலர் நினைவுகள் வழக்கமாய்விட்டன.

ஆறுமுக நாவலர் சென்றவழி ஊசி புகுந்த வழி. அந்த ஊசியைப் பின் தொடர்ந்த நீளமான நூல்போன்ற மாணவ பரம்பரையினர் தைத்துச் சென்ற வழி துலாம்பரமாக உள்ளன. சபாபதி நாவலர் அம்பலவாண நாவலர், செந்திநாத ஐயர், கைலாசபிள்ளை, பொன்னம்பலபிள்ளை, வேழபிள்ளை, தியாகராசா, சதாசிவம்பிள்ளை, முருகேச பண்டிதர், நடராஜ ஐயர், கந்தப்பிள்ளை, திருஞானசம்பந்தபிள்ளை முதலானோர் செய்த பணிகளின் பயனாக ஒரு மறுமலர்ச்சியும், சமய சீர்திருத்தமும் உண்டாயின.

யாழ்ப்பாணத்திலும் சிதம்பரத்திலும் சைவப்பிரகாச வித்தியாலயங்கள் அமைத்தமை, சென்னையில் அச்சுக்கூடம் தாபித்தமை. சைவத்தமிழ் நூல்களை ஏட்டி

லிருந்து அச்சேற்றியமை. ஆதினங்கள் பாராட்டியமை, சேது சமஸ்தான மன்னர்கள் உபசரித்து மேன்மை அளித்தமை, தமிழறியாதவர்களும் போற்றியமை யாவுக நாவலர் அவர்களின் மேற்பாடாகும். நாவலர் அவர்கள் ஊசி போலவும், அவரைப் பின்தொடர்ந்தோர் நூல்போலவும்



அமையவே, அந்த அமைவில் உண்டான அளம்படிகளில் ஒன்றாய் சிதம்பரம் நாவலர் வித்தியாலயத்தில் அன்றாமையில் நடைபெற்ற நினைவு விழாவின் நிழற்படத்தின் பிரதியை நாம் பார்த்துப் பூரித்து, அந்த அடிச்சுவட்டை அழிக்கமுடியாது என்கிறோம்.

★ வணக்கத்துக்குரியவர்களின் ஆசி நமக்குத் தேவை ★

சிலமயம்



சுந்தரமூர்த்தி நாயனார் தேவாரம்

நமச்சிவாயத் திருப்பதிகம்

பண் - பழம் பஞ்சரம்

திருச்சிற்றம்பலம்

மற்றுப் பற்றெனக் கின்றி நின்றுநீ
பாத மேமனம் பாவித்தேன்
பெற்றலும் பிறந் தேன்இ னிப்பிற
வாத தன்மைவந் தெய்தினேன்
சுற்ற வர்தொழு தேத்துநீ சீர்க்கறை
யூரிற் பாண்டிக் கொடுமுடி
நற்ற வாவுளை நான்ம றக்கினும்
சொல்லும்நா நமச்சி வாயவே.

திருச்சிற்றம்பலம்

சுற்றுவல்ல பெரியோர்கள் விரும்பித் துதிக்கின்ற கறையூரில் உள்ள திருப்பாண்டிக் கொடுமுடி என்னும் கோயிலில் எழுந்தருளியுள்ள நல்ல தவவடிவின்ரே, அடியேனுக்கு வேறு துணையின்றித் தேவரீரது திருவடியையே துணையாகக்கொண்டு பிறவியெடுத்தேன், இனிப்பிறவாத நெறியையும் அடைந்தேன். இனித்தேவரீரை நான் மறந்தாலும் என்நர் தேவரீரது திருநாமமாய நமச்சிவாய என்பதனை இடையரூது சொல்லிக்கொண்டிருக்கும்.

இலங்கைக் கோட்டைகள்

இலங்கையில் பல்வேறிடங்களில் கோட்டைகள் உள்ளனவேனும் தமிழ்ப்பேசும் மாவட்டங்களிலேயே அவை அதிகமாகவும் அழகாகவும் உள்ளன. யாழ்ப்பாணம், ஊர்காவற்றுறை கடல்நடு, நெடுந்தீவு, ஆனைமீறவு, பூநகரி, மன்னார், அரிப்பு, திருக்கோணமலை, சுற்பிட்டி புத்தளம், அனுராதபுரம், மட்டக்களப்பு, நீர் தொழும்பு, கண்டி, கொழும்பு, தேவலகம், இரத்தினபுரி, கட்டுவாளு, காலி, மாத்தறை, தங்காலை, ஆகிய இடங்களில் கோட்டைகள் உள்ளன. இவற்றுள் யாழ்ப்பாண கோட்டை வரலாற்றுச் சிறப்பும் அமைப்புச் சிறப்பும் உள்ளது.



கயமை

(தற்குளையில்வாத கிழோரது தன்மை)

அறைபறை அன்னார் கயவர்தாம் கேட்ட மறை பிறர்க்கு உய்த்துரைக்க லான்

தாங்கள் கேட்ட இரகசியங்களைத் தாங்கிக்கொண்டு சென்று எல்லோரும் அறியச் சொல்லுதலால், கயவர் அடிக்கப்படும் பறையைப் போல்வர்.

Meanness

The mean fellows are like the drum that is heated to convey news. The mean hear the secrets and spread them.



XXXXXXXXXXXXXXXXXXXX
நாவலர் நூற்றுண்டு
நீனைவுக் கவிதைகள்
XXXXXXXXXXXXXXXXXXXX

நாவினால் நாடசைத்த நல்லநகர் நாவலநின் பாவினால் பாநிரிமார் பதைபதைத்தார் — மேலியசீர் காலிய நாயகனாய்க் கன்னித் தமிழ்வரைந்த குவியனே உன்தான் சரன்.

செந்தமிழா ரணங்கின் சிறந்தவுரை நடைதந்த நத்தமிழ்க் காவலனே! நாவல — உன்தமிழின் உரைகண்டு பின்னால் ஓடி நடந்தாலும் கரைகண்டு விட்டார் யார்?

வான்சிந்தும் வாகரள வண்ணத் தமிழ்தன்னைத் தான்சிந்து வதற்காகத் தவமிருந்தான் — தேன்சிந்தும் கள்ளம் கலவாவுன் சுற்கண்டுத் தமிழுணர்ந்தால் வெள்ளம் பொழியாதோ விழி.

கலையிற் தெளிந்தும் கட்டுரையி லேயொளிர்ந்தும் நிலையிற் திரியாது நீநின்றாய் — விலையில வித்தகர்க்கு வித்தகனாய் வித்துவகு டாமணியர்ய சுத்துவத்தி லும்முயர்ந்தாய் தனித்து.

எம் எஸ். இராமையா - சாந்தி

★ இறைவனை அடையும்வரை எமக்குத் துன்பம் உண்டு ★

பாராட்டுகளுக்கு இதயபூர்வமர்ன நன்றி



மில்லைவற் தொழிலதிபருக்கு அன்பர்கள், நண்பர்கள், ஆதரவாளர் கூட்டமாயும் தனித்தும் ஆர்வத்தோடு அவ்வப்போது வழங்கிய பட்டங்கள் இருபத்தேழு. இவை இருபத்தேழு நட்சத்திரங்கள்போல ஒலிகால்வன. இவற்றுக்கு நாயகம்போல உள்ளது சந்திரன். இந்தச் சந்திரன்போலவந்து வாய்த்தது கலாநிதிப்பட்டம். அதுவும் தூரத்தில் உள்ள அமரிக்க கண்டத்துப் பல்கலைக் கழகத்திலிருந்து வந்த உயர்ந்த பட்டம்.

கலாநிதி கணகராசா அவர்களைப் பாராட்டி அன்பர்கள் நூற்றுக்கணக்கானோர் கடிதங்கள்மூலம் தம் மகிழ்ச்சியைத் தெரிவித்தார்கள். அவர்களுக்கு இந்த வசதி குறைந்த வேளையில் தனித்தனி நன்றிக்கடிதம் எழுதியுள்ளோம். தற்செயலாக எங்கள் கடிதம் கிடைக்காதவர்களுக்கு நாம் இக்கே முன்றெழுத்தில் ஒன்று கூறுகின்றோம். நன்றி.

இசையுலகில் ஒரு மேதை

எம். எல். வசந்தகுமாரி 1951 ஆம் ஆண்டில் பரமேஸ்வராக் கல்லூரி மைதானப் பந்தலில் பல்லாயிரவரைப் பரவசப்படுத்திப் பாடிய பாட்டு இன்றும் காதில் ஒலிக்கிறது. 'எல்லாரும் காந்திசொல் கேட்கவேண்டும்' தனக்கேயுரிய தமிழ்ப்பாணியில் பாடிய அவரால் நான் காம் தமிழ்விழா உச்சக்கட்டத்தை அடைந்தது. அவர் மறைந்தமை மறக்கமுடியாத மனவருத்தம்

பாருக்குள்ளே நல்ல நாடுகள்

உலக நாடுகள் பலவற்றுள் ஐக்கிய நாடுகள் கூட்டத்திலேயும், பொதுநலவாய நாடுகள் கூட்டத்திலேயும் சேர்ந்தனவாய், உலகளாவிய ஆங்கிலம் விழங்கும் தேயங்கலாயுள்ள நாடுகளுள் கனடா, அவுஸ்திரேலியா ஆகிய இரண்டும் ஓரளவு மனிதப் பண்பாட்டு முறையில் வேதனை படுபவர்களுக்கு ஆறுதல் கூறுகின்றன. பொதுநலவாய நாடுகள் உலகில் நான்கில் ஒரு பகுதி நிலப்பரப்பைக் கோண்டவை. அவை பிரித்தானியாவின் அதிகாரப் பிடியினின்றும் விலகி, அன்புப்பிடியில் அணிதிரண்டுள்ளவை. கனடாநாடு பொதுநலவாயத்தின் முதலாம் நாடு. அவுஸ்திரேலியா இரண்டாம் நாடு. முதலாம் பிள்ளை இரண்டாம் பிள்ளை என நாற்பத்துநான்கு பிள்ளைகளுள் நலம்புரியும் கோட்பாடுள்ள நாடுகள். இன்று எங்காம் புகளிடம் என்றெண்ணி இருண்டவழியே சென்ற எம்மலர்களுக்கு வாரும்புகள் என்று வரவேற்புக் கூறி வாழ்விடமளித்தவரும் நாடுகள். அந்த நாடுகளில் மழைவளம் சுரக்க, மக்கள் வாழ்க.

சீனி

தேநீர், கோப்பி, ஐஸ்கிரீம், இனிப்புவகை, சோடாவகை யாவுக்கும் பயன்படும் சீனி, நாளாந்த உணவுத் தேவையுமாம். கரும்பின் சாற்றைக் காய்ச்சிச் சாக்கரை செய்தும் சீனிசெய்தும் 1800 ஆண்டுகளுக்கு முன்னரே மக்கள் பயன்படுத்தினர். கரும்பு ஒரு புல்லினம். நெல்லிப்போல் அதுவும் உண்டாவது. அது 20 அடி உயரம்வரை வளரும். வரண்ட பிரதேசத்தில் ஓரளவு மழையுமிருந்தால் கரும்பு நல்ல விளைவுதரும். கரும்புத் தோட்டத்தால் புகழ்பெற்ற நாடுகள் பல. பிலிப்பீன்சு, மொறீசியஸ் தீவு, பிரிப்பீன்சு தீவுகள், போர்மோசா தீவுகள். இத்தோளேரியா, இந்தியாவிலும், பிரேதில் நாட்டிலும் அதிக சீனி கிடைக்கிறது.

றுட்டலாவுளு

நாட்டுப்புழம். சிங்களநாட்டார் பெரிதும் விரும்பிக்கவைக்கும் புழம், இன்று வடக்கில் பரவிவருகிறது. விற்பனையாகிறது. கரும் இனிப்பு, ஒருவகை மாச்சத்து அடர்த்தி. மாம்பழம் போன்றது என்றும் சொல்லலாம். ஆனால் இலுப்பைக்கொட்டைகள் போன்ற விதைகள் இரண்டு மூன்றுண்டு. எளிதில் உண்டாகக்கூடியது. பசுமையாகப் படர்ந்து வளர்ந்து சிறியமரமாக நின்று நிலவி நிழல்தருவது. மில்லைவற் நாற்றுமேடையில் முனைகொள்கின்றன. விரைவில் விநியோகமாகவுள்ளன. பயிரிட்டுப் பயன்பெறலாம்.



அநகுயை

பஞ்சகன்விகையர் என்னும் ஐந்து பழையகற்புடைப் பெண்டிர்களில் ஒருத்தியாய் இவள் அத்திரி முனிவரின் மனைவி. தகூர் என்பாரின் புதல்வி. அத்திரி முனிவர் சித்திரகூடத்தில் தவஞ்செய்து வந்த காலத்தில் இவளும் கூடவாழ்ந்து சிவபூசை செய்து வந்தவள். இராமபிரானும் சீதாபிராட்டியாரும் இவளிடம் சென்றபோது, இவள் சீதைக்கு ஆலோசனை கூறியதோடு, பாதுகாப்புக்கான மந்திர உபதேசமும் ஒருவகை அஞ்சனமும் கொடுத்தாள்.

ஒருசமயம் வரட்சிகாரணமாக ஆச்சிரமத்தில் நீர் கிடைக்காமற்போனபோது அத்திரி தனது கணவனின் தேவைக்கு நீர்பெருகச் செய்தவள் என்பர்.

★ கடவுளின் பெரிய கடமை எங்களைக் காத்தருள்வது ★

யாழ்ப்பாண இலக்கிய



இன்று பேராசிரியர்கள், விரிவுரையாளர்கள், பண்டிதர்கள், புலவர்கள், வித்துவான்கள் என்றித்தரத்துப் படித்தவர்கள் ஒன்றுகூடிக் கொண்டும் கொடுத்தும் கருத்துப் பண்டமாற்றஞ் செய்து மகிழும் கற்றுவல்லவர்களைக் கூட்டம் இருபத்தைந்து ஆண்டுகள் கண்ட இலக்கியப் பேரவை

அன்று விட்டம் சிந்தாயிருந்தாலும் இன்று பெரிய விட்டமுள்ள விட்டமாய், பல சாதனைகளைக் கண்ட கலைஞர் கூட்டமாய் வியாபகமுற்றுள்ளது. அன்று கணக, செந்திநாதன் தலைவராயும், க. சி. குலரத்தினம் உபதலைவராயும், நா, சண்முகநாதன் செயலாளராயும் ஆரம்பித்தது. வெள்ளிவிழாக் காலம்கண்ட இந்த இலக்கிய ஆர்வலர்கள் கூட்டம் இன்னும் பெருகுக. வாழ்க.

விபுலாநந்த அடிகளார் கைகொடுத்த தமிழ்வளர்ச்சி மன்றங்கள்

சுவாமி விபுலாநந்த அடிகளார் யாழ்ப்பாணத்தா ரோடு நன்கு பழகித் தாமும் கூடஎனத் தோள்கொடுத்த தமிழ்த்தொண்டு செய்தவர். ஆரிய திராவிட பாஷாய் விருத்திச் சங்கம், கலாநிலையம் மறுமலர்ச்சிச் சங்கம் என்பன குறிப்பிடத்தக்க முன்று சங்கங்கள்.

தானியங்கள்

எமக்கு உணவுதரும் தானியங்கள் நெல், கோதுமை குரக்கன், சோளன், கம்பு, தினை, வரகு. இறுங்கு, வர்ளி முதலிய பயிரினங்களாம். உலகத்தவர் ஏதாவதொரு தானியத்தை நம்பியே உண்டு வாழ்கிறார்கள். புறநடை யாக எஸ்கிமோர், மத்திய ஆபிரிக்கவாசிகள் இருக்கிறார்கள். தானியங்களில் மாப்பொருள் மிகுதியாகவுண்டு. தானியங்களின் தவிட்டில் சத்துப்பொருள்கள் உள்ளன.

நெல்

தானியங்களுள் நெல் சீமை. இந்தியா, பர்மா, வப்பான் நாடுகளில் அதிகமாக விளைகிறது.

கோதுமை

அமெரிக்கா, கனடா, அவுஸ்திரேலியா, றஷ்யா நாடுகளில் நன்றாக விளைகிறது.

மோட்டார் வண்டி

இன்று கார் என்றும் மோட்டார் வண்டி என்றும் நம்மை ஏற்றிச் செல்லும் வண்டியினம், புகைவண்டி வந்த பின் பழக்கத்தில் வந்தமையால், பாட்டிமார் இதை

தெயில்குட்டி என்றும் வழங்கினர். அமெரிக்கராய் தெறன்றி போட் என்பார் தம்பையர் நிலவுமாய் போட் கார் செய்து 1909ஆம் ஆண்டில் பெரும்புகழ் பெற்றார். முதலில் 1892ல் அவர்செய்த வக்கிவண்டி மணிக்கு 33 மைல் ஓடியது. மக்கள் வாங்கக்கூடிய கார் 1913ல் உற்பத்தியானது.

சேர் இராமநாதன் உபயோகித்த H 71 இலக்க முள்ள காரை, மாணுக்கர் எஜமானின் ரதம் என்று தகைச்சுவையாக வழங்கியதும் உண்டு.

காரியம்

இலங்கையின் முன்னாள் பிரதமருள் ஒருவரான சேர் ஜோன் கொத்தலாவில் இளமையில் வறுமையில் வாழ்ந்தவர். இருந்தாப்போல செல்வரான அவருக்கு அவருடையவளவில் காரியம் கிடைத்தமை காரணமாகும். காரியம் என்பது வழுவழுப்பான ஒரு சரியினம். அது துப்புரவானது, மெதுவானது, கருநிறமானது. லெட் பென்சில் கூரில் நாம் காண்பதும் அதுவேதான். காரியம் யந்திரங்கள் வழுவழுப்பாக இயங்குவதற்கு இடப்படுவதுமாகும்.

காரியம் விளையும் நாடுகள் இலங்கை, மடகாஸ்கர், கொறியா, சைபீரியா, வடஅமெரிக்கா செக்கோசிலோ வக்கியா, அவுஸ்திரேலியா, இந்தானி முதலியனவாம்.

பளிச்சிடும் வெண்மைக்கு பாவியுங்கள் மில்லைவற் நீலசோப்



நீங்கள் கொடுக்கும் பணத்திற்கு
பெறுமதியானது
மேலுறைகளைச் சேகரித்துக் கொடுத்தல்
பெறுமதி வாய்ந்த பரிசுகளைப்
பெற்றுக் கொள்ளுங்கள்

யாழ்ப்பாணம் சாந்தி அச்சகத்தில் அச்சிட்டவர் திரு. தி. நாகரத்தினம். யாழ்ப்பாணம் மில்லைவற் சுவர்க்காரர் தொழிலகத்தின் சார்பாக வெளியிட்டவர் "சிவதேறிப் புரவலர்" க. கணகராசா ஜே. பி. அவர்கள்
கோரவ ஆசிரியர் திரு. க. சி. குலரத்தினம் 01-12-90